

ایوان میں پیش کئے جانے سے قبل اشاعت کی اجازت نہیں ہے  
خفیہ



# صوبائی اسمبلی پنجاب

بروز جمعۃ المبارک 19 مئی 2017

فہرست غیر نشان زدہ سوالات اور جوابات

بابت

محکمہ ہائر ایجوکیشن

## مدینہ ٹاؤن یونیورسٹی فیصل آباد میں تعینات لیکچرار اور پروفیسر سے متعلقہ تفصیلات

1577: محترمہ مدیکہ رانا: کیا وزیر ہائر ایجوکیشن ازراہ نوازش بیان فرمائیں گے کہ:-

- (الف) مدینہ ٹاؤن یونیورسٹی فیصل آباد میں کتنے پروفیسر اور لیکچرار تعینات ہیں ان میں کتنے مستقل اور کتنے عارضی ہیں؟  
 (ب) کس کس سبجیکٹ کے پروفیسر تعینات ہیں اور کس کس سبجیکٹ کے پروفیسر تعینات نہیں ہیں، مکمل تفصیل سے آگاہ کریں؟  
 (تاریخ وصولی 20 جون 2016 تاریخ ترسیل 27 ستمبر 2016)

جواب

وزیر ہائر ایجوکیشن

- (الف) گورنمنٹ کالج یونیورسٹی برائے خواتین فیصل آباد میں مجموعی طور پر 293 لیکچرار اور پروفیسر تعینات ہیں جن میں سے مستقل طور پر 233 اساتذہ جبکہ عارضی طور پر 60 اساتذہ تعینات ہیں تفصیل (Flag-A) ایوان کی میز پر رکھ دی گئی ہے۔  
 (ب) گورنمنٹ کالج یونیورسٹی برائے خواتین، فیصل آباد کے شعبہ جات میں پر تعینات پروفیسر ز اور خالی اسامیوں کی تفصیل (Flag-B) ایوان کی میز پر رکھ دی گئی ہے۔

(تاریخ وصولی جواب 28 اپریل 2017)

## لاہور پی پی پی 144 میں گرلز کالج کے قیام سے متعلقہ تفصیلات

1648: محترمہ نگہت شیخ: کیا وزیر ہائر ایجوکیشن ازراہ نوازش بیان فرمائیں گے کہ:-

- (الف) کیا یہ درست ہے کہ حلقہ پی پی پی 144 لاہور میں ڈگری کالج فار گرلز بنانے کی غرض سے وزیر اعلیٰ کی طرف سے ایک Directive جاری ہو چکا ہے؟  
 (ب) کیا یہ بھی درست ہے کہ پی پی پی 144 لاہور میں ڈگری کالج فار گرلز بنانے کی سمری وزیر اعلیٰ پنجاب کو ارسال کی جا چکی ہے؟  
 (ج) اگر جزو بالا کا جواب اثبات میں ہے تو حکومت کب تک اس حلقہ میں ڈگری کالج فار گرلز بنانے کا ارادہ رکھتی ہے؟  
 (تاریخ وصولی 20 ستمبر 2016 تاریخ ترسیل 5 اکتوبر 2016)

جواب

وزیر ہائر ایجوکیشن

- (الف) جی ہاں حلقہ پی پی پی 144 لاہور میں گورنمنٹ کالج برائے خواتین درس بڑے میاں کے لئے جناب وزیر اعلیٰ پنجاب نے ایک Directive مورخہ 20.12.2016 جاری کیا۔  
 (ب) جی ہاں یہ درست ہے کہ سمری جناب وزیر اعلیٰ پنجاب کو بھجوائی گئی تھی جو کہ منظور ہو کر واپس موصول ہو چکی ہے۔

(ج) مذکورہ کالج کا PC-1کا منظور ہو چکا ہے۔ چونکہ اس کالج کے لئے مختص شدہ زمین پاکستان ریلوے کی ملکیت تھی اس لئے وہاں سے NOC دیر سے موصول ہوا تاہم اس کالج کی تعمیر کا کام موجودہ سال میں ہی شروع کر دیا جائے گا جس کے لئے ایک خط محکمہ منصوبہ بندی و ترقیات کو تحریر کر دیا گیا ہے تاکہ رقم کی فراہمی کو یقینی بنایا جاسکے۔

(تاریخ وصولی جواب 28 اپریل 2017)

سیالکوٹ:- گورنمنٹ گرلز کالج ڈسکہ میں پڑھائے جانے والے مضامین سے متعلقہ تفصیلات

1664: جناب محمد آصف باجوہ، ایڈووکیٹ: کیا وزیر ہائر ایجوکیشن ازراہ نوازش بیان فرمائیں گے کہ:-

(الف) گورنمنٹ گرلز ڈگری کالج ڈسکہ (سیالکوٹ) اور گورنمنٹ بوائز ڈگری کالج ڈسکہ میں کون کون سے مضامین بورڈ آف انٹرمیڈیٹ اور یونیورسٹی آف پنجاب لاہور سے Approved ہیں؟  
(ب) اس وقت مذکورہ کالجز میں سے کون کون سے مضامین کی کلاسز ہو رہی ہیں اور بقیہ کی کلاسز کیوں نہیں پڑھائی جا رہی ہیں وجوہات بیان کی جائیں؟

(تاریخ وصولی 10 اکتوبر 2016 تاریخ ترسیل 14 نومبر 2016)

جواب

وزیر ہائر ایجوکیشن

(الف) گورنمنٹ گرلز ڈگری کالج ڈسکہ میں پڑھائے جانے والے منظور شدہ مضامین درج ذیل ہیں:-

انٹرنیٹ: انگریزی، اردو، اسلامیات، مطالعہ پاکستان۔ (لازمی مضامین)۔

ایف ایس سی۔ گروپ (پری میڈیکل)۔

فزکس، کیمسٹری، بیالوجی،

پری انجینئرنگ:-

فزکس، کیمسٹری، ریاضی

آئی سی ایس:-

آکٹائٹس، ریاضی، کمپیوٹر سائنس

:F.A

ایجوکیشن، کمپیوٹر سائنس، سوکس، عربی، ہوم آکٹائٹس، اردو اعلیٰ سائیکالوجی،

اسلامک ایجوکیشن، فزیکل ایجوکیشن۔

-:B.A

انگلش، مطالعہ پاکستان، اسلامیات (لازمی مضامین)

اختیاری مضامین:-

اسلامیات، پولیٹیکل سائنس، آکنامکس، ایجوکیشن، سائیکالوجی، کمپیوٹر سائنس، ہوم آکنامکس، اردو (ادب)، عربی انٹرن:-

انگریزی، اردو، اسلامیات، مطالعہ پاکستان۔ (لازمی مضامین)۔

(ب) مذکورہ کالجز میں درج ذیل مضامین کی کلاسز ہو رہی ہیں:-

ایف ایس سی۔ گروپ (پری میڈیکل)

فزکس، کیمسٹری، بیالوجی،

پری انجینئرنگ:-

فزکس، کیمسٹری، ریاضی

آئی سی ایس:-

آکنامکس، ریاضی، کمپیوٹر سائنس

-:F.A

ایجوکیشن، کمپیوٹر سائنس، سوکس، عربی، ہوم آکنامکس، اردو اعلیٰ سائیکالوجی،

اسلامک ایجوکیشن، فزیکل ایجوکیشن۔

-:B.A

لازمی مضامین:-

انگلش، مطالعہ پاکستان، اسلامیات

اختیاری مضامین:-

اسلامیات، پولیٹیکل سائنس، آکنامکس، ایجوکیشن، سائیکالوجی، کمپیوٹر سائنس، ہوم آکنامکس، اردو (ادب)، عربی

ایم۔ اے۔ اسلامیات، ایم۔ اے۔ انگلش، ایم۔ اے۔ اردو۔

ایم۔ اے۔ اردو میں کسی نے بھی داخلہ فارم جمع نہیں کروایا اس لیے ادارہ ہذا میں

ایم۔ اے۔ اردو کی کلاسز نہیں ہو رہی ہیں۔

(تاریخ وصولی جواب 28 اپریل 2017)

گورنمنٹ گریڈ گری کالج ڈسکہ میں داخل سٹوڈنٹس سے متعلقہ تفصیلات

1665: جناب محمد آصف باجوہ، ایڈووکیٹ: کیا وزیر ہائر ایجوکیشن ازراہ نوازش بیان فرمائیں گے کہ:-

(الف) گورنمنٹ گریڈ گری کالج ڈسکہ کے ہر سیکشن میں کتنے کتنے سٹوڈنٹس کو داخلہ دیا جاتا ہے؟

(ب) یونیورسٹی آف پنجاب کے رولز کے مطابق ایک کلاس میں کتنے سٹوڈنٹس کو داخلہ کیا جاتا ہے؟

(ج) کیا ایک subject کے 2 سیکشن بھی ہو سکتے ہیں اور کیا گریڈ گری کالج ڈسکہ میں کسی بھی subject میں دو سیکشن ہیں؟

(تاریخ وصولی 10 اکتوبر 2016 تاریخ ترسیل 14 نومبر 2016)

## جواب

وزیر ہائر ایجوکیشن

(الف) کم از کم 120 طالبات فی سیکشن کے حساب سے سٹوڈنٹس کو داخلہ دیا جاتا ہے۔

سیکشن	تعداد	کلاس
9	1126	فرسٹ ایئر
9	1079	سیکنڈ ایئر
3	320	تھرڈ ایئر
3	336	فورٹھ ایئر
1	47	ففتھ ایئر
1	48	سکستھ ایئر

(ب) یونیورسٹی آف پنجاب کے رولز کے مطابق ایک کلاس روم میں 75 طالبات کو داخل کیا جاتا ہے۔

(ج) جی ہاں ایک Subject کے دو سے زیادہ سیکشن بھی ہو سکتے ہیں۔ چند مضمون بطور مثال درج ذیل ہیں جو کہ ادارہ ہذا

میں چل رہے ہیں:

انگلش، اردو، ایجوکیشن، اسلامیات اختیاری۔

سیکشن	مضامین	کلاس
9	انگلش	فرسٹ ایئر
9	اردو	
8	اسلامیات اختیاری	
2	ایجوکیشن	
9	انگلش	سیکنڈ ایئر
9	اردو	
7	اسلامیات اختیاری	
2	ایجوکیشن	
3	انگلش	تھرڈ ایئر
3	اردو	

2	اسلامیات اختیاری	
2	ابجو کیشن	
3	انگلش	فورتھ ایئر
3	اردو	
3	اسلامیات اختیاری	
2	ابجو کیشن	
1	انگلش	ففتھ ایئر
1	اسلامیات	
1	انگلش	سکستھ ایئر
1	اسلامیات	

(تاریخ و وصولی جواب 28 اپریل 2017)

راولپنڈی سینئر آفیسر کی جو نیئر آفیسر کی اسامی پر تعیناتی و دیگر تفصیلات

1689: میاں طارق محمود: کیا وزیر ہائر ایجوکیشن ازراہ نوازش بیان فرمائیں گے کہ:-

(الف) وقار النساء گورنمنٹ گرلز پوسٹ گریجویٹ کالج راولپنڈی میں لیکچرارز، اسٹنٹ پروفیسرز اور پروفیسرز کی کتنی منظور شدہ اسامیاں ہیں؟

(ب) کیا یہ درست ہے کہ قواعد و ضوابط کے مطابق کوئی بھی جو نیئر سکیل کا آفیسر / ملازم سینئر گریڈ پر کام کر سکتا ہے لیکن کوئی سینئر آفیسر / ملازم، جو نیئر اسامی کے گریڈ پر کام نہیں کر سکتا اور نہ ہی تنخواہ draw کرائی جاسکتی ہے؟

(ج) کیا یہ درست ہے کہ مذکورہ کالج میں اسلامیات کی پروفیسرز جو گریڈ 20 میں ہے لیکن اس کالج میں وہ گریڈ 17 کی اسامی

کے Against کام کر رہی ہے جس سے صرف قواعد و ضوابط کی violation ہو رہی ہے؟

(د) کیا محکمہ مذکورہ 20 گریڈ کی پروفیسرز کو جہاں بھی اس گریڈ کی اسامی موجود ہے وہاں بھیج کر یہاں گریڈ 17 کی لیکچرار تعینات

کرنے کا ارادہ رکھتی ہے نیز محکمے نے اس violation کے مرتکب افراد کے خلاف کیا کارروائی کی ہے اگر نہیں تو اس کی وجوہات کیا ہیں؟

(ه) کیا یہ بھی درست ہے کہ مذکورہ پروفیسر نے PHD کرنے کے لئے ڈیپارٹمنٹ سے اجازت لی نہ ہی رخصت منظور کرائی؟

(تاریخ و وصولی 8 نومبر 2016 تاریخ ترسیل 16 نومبر 2016)

## جواب

وزیر ہائر ایجوکیشن

(الف) گورنمنٹ وقار النساء پوسٹ گریجویٹ کالج برائے خواتین، راولپنڈی میں درج ذیل اسامیاں منظور شدہ ہیں۔

1- لیکچرار 31، 2- اسٹنٹ پروفیسر 48

3- ایسوسی ایٹ پروفیسر 38 اور پروفیسر 03

(ب) کوئی بھی سینئر آفیسر / ملازم جو نیئر گریڈ کی پوسٹ پر کام نہیں کر رہا ہے۔

(ج) گورنمنٹ وقار النساء پوسٹ گریجویٹ کالج برائے خواتین، راولپنڈی میں اسلامیات کی پروفیسر گریڈ 20 میں ہے اور

گریڈ 20 کی پوسٹ پر ہی کام کر رہی ہیں

(د) مذکورہ پروفیسر اپنے گریڈ کی پوسٹ پر ہی کام کر رہی ہے لہذا قواعد و ضوابط کی کوئی خلاف ورزی نہیں ہوئی ہے۔

(ہ) مذکورہ پروفیسر نے PHD کرنے کیلئے ڈیپارٹمنٹ سے رخصت لی جس کی تفصیل ایوان کی میز پر رکھ دی گئی ہے۔

(تاریخ وصولی جواب 28 اپریل 2017)

یونیورسٹی آف سرگودھا کی گاڑیاں / بسوں سے متعلقہ تفصیلات

1745: محترمہ حنا پر ویز بٹ: کیا وزیر ہائر ایجوکیشن ازراہ نوازش بیان فرمائیں گے کہ:-

(الف) یونیورسٹی آف سرگودھا میں کتنی گاڑیاں اور بسیں کس مقصد کے لیے خریدی گئیں اور یہ کس کس کے زیر استعمال ہیں؟

(ب) یہ گاڑیاں کب اور کتنی لاگت سے خریدی گئیں اور منظوری کس اتھارٹی نے دی؟

(ج) ان گاڑیوں کے سال 2014-15 اور 2015-16 دوران گاڑیوں کے کے پٹرول / مرمت کی مد میں کتنے کتنے

اخراجات ہوئے؟

(د) ان دو سالوں کے دوران کون کون ٹرانسپورٹ آفیسر اس یونیورسٹی میں تعینات رہے؟

(ہ) ان ٹرانسپورٹ آفیسر نے سال 2014-15 اور 2015-16 کے دوران گاڑیوں کی مرمت و پٹرول کی مد میں کتنی

کتنی رقم خرچ کی اور کتنا کتنا ٹی اے / ڈی اے وصول کیا سال وار تفصیل سے ایوان کو آگاہ کریں؟

(و) ان گاڑیوں کی مرمت / پٹرول و دیگر مددات میں ہونے والے اخراجات کا پچھلے پانچ سالوں کا آڈٹ ہوا اگر ہاں تو اس کی

رپورٹ پیش کریں؟

(تاریخ وصولی 26 جنوری 2017 تاریخ ترسیل 4 اپریل 2017)

## جواب

### وزیر ہائر ایجوکیشن

(الف) یونیورسٹی آف سرگودھا میں کل 87 گاڑیاں ہیں۔ جن میں زیادہ تر ٹرانسپورٹ طلباء و طالبات اور ملازمین کی آمد و رفت کے لیے استعمال ہوتی ہے۔ یہ گاڑیاں یونیورسٹی کے طلباء و طالبات، تدریسی اور انتظامی عملے کے زیر استعمال ہیں جن کی تفصیل درج ذیل ہے۔

❖ بسیں / وین وغیرہ طلباء و طالبات کی ایک کثیر تعداد کو گھروں سے یونیورسٹی اور یونیورسٹی سے گھروں میں پہنچانے میں استعمال ہوتی ہیں۔

❖ بسیں / وین وغیرہ طلباء و طالبات کے تفریحی اور تعلیمی دوروں کے علاوہ ہاسٹل میں مقیم طلباء و طالبات کو مقامی مارکیٹ میں لیجانے اور لانے کے لئے استعمال کی جاتی ہیں۔

❖ کچھ گاڑیاں سینئر افسران کے لئے گریڈ وائز سرکاری امور سرانجام دینے کے لئے الاٹ کی گئی ہیں۔

❖ ایمبولینس سٹوڈنٹ، اساتذہ اور عملے کے لئے ایمر جنسی یا طبی ضرورت میں مہیا کی جاتی ہے۔

❖ شعبہ امتحانات میں بھی گاڑیاں مختلف اضلاع میں پیپر چھوڑنے اور واپس لانے کے لئے استعمال ہوتی ہیں۔

❖ دوران امتحانات گاڑیاں امتحانی مراکز کے دوروں میں استعمال کی جاتی ہیں۔

❖ گاڑیاں مختلف فنکشنز، سلیکشن بورڈ، سینڈیکٹ میٹنگز وغیرہ میں بھی استعمال کی جاتی ہیں۔

❖ کھیل اور ہم نصابی سرگرمیوں کے دوران بھی یہی گاڑیاں ڈیوٹی دیتی ہیں۔

❖ یونیورسٹی کے سب کمیٹیس اور الحاق شدہ کالج کے ایفیلییشن دورے بھی انہی گاڑیوں میں کئے جاتے ہیں۔

(ب) جب سے یونیورسٹی کا آغاز ہوا اس وقت سے اب تک جوں جوں ملازمین اور طلباء و طالبات کی تعداد میں اضافہ ہو رہا ہے اس طرح ضرورت کو مد نظر رکھتے ہوئے گاڑیوں میں اضافہ ہو رہا ہے۔ گزشتہ تقریباً چودہ سالوں میں طلباء و طالبات کی تعداد تقریباً 26000 تک ہو گئی ہے اس کے علاوہ 2000 کے قریب ملازمین ہیں ان کو صبح و شام مندرجہ بالا سہولیات / استعمال کے لئے گاڑیوں کی ضرورت پوری کرنا ہم پہلو ہے۔ گاڑیوں کی خریداری کے سلسلے میں سینڈیکٹ میں بجٹ کی منظوری اور ضروری کارروائی کے بعد وائس چانسلر یونیورسٹی آف سرگودھا سے منظوری لی جاتی ہے۔ ان چودہ سالوں میں 87 گاڑیوں کے خریدنے کی مد میں رقم مبلغ (بائیس کروڑ چالیس ہزار گیارہ) روپے خرچ ہوئی ہے۔

(ج) سال 2014-15 کے دوران پٹرول کی مد میں دو کروڑ تینتالیس ہزار پانچ سو پانچ روپے اور 2015-16 کے دوران

ایک کروڑ چھتر لاکھ چار ہزار ستاون روپے خرچ ہوئے جبکہ 2014-15 میں گاڑیوں کی مرمت کے لیے اڑتیس لاکھ تریپن

ہزار اٹھائیس روپے اور 2015-16 میں چھتر لاکھ تراسی ہزار پانچ سو چوہن روپے خرچ ہوئے۔



مرمت کی مد میں خرچ ہونے والی رقم میں جنرل مرمت، ٹائروں کی تبدیلی، بیٹریوں کی تبدیلی، ڈینٹنگ بینٹنگ اور وقت بہ وقت ضرورت کے مطابق مرمت / دیکھ بھال کے اخراجات شامل ہیں  
(د) ان دو سالوں میں چودھری محمد اسلم ٹرانسپورٹ آفیسر یونیورسٹی آف سرگودھا تعینات رہے۔  
(ه) اس سوال کے پہلے حصے کا جواب سوال "ج" کے جواب میں دیا جا چکا ہے۔  
واضح رہے کہ ٹرانسپورٹ آفیسر نے ان دو سالوں کے دوران کوئی ٹی اے / ڈی اے وصول نہیں کیا۔  
(و) گاڑیوں کی مرمت / پٹرول و دیگر مددات میں ہونے والے اخراجات کا پچھلے پانچ سالوں کا آڈٹ ہوا ہے۔ آخری آڈٹ 2016 میں ہوا ہے اور ٹرانسپورٹ آفس کا کوئی پیرا نہیں ہے

(تاریخ وصولی جواب 17 مئی 2017)

### ضلع میانوالی میں محکمہ تعلیم کے کالجز سے متعلق تفصیلات

1774: ڈاکٹر صلاح الدین خان: کیا وزیر ہائر ایجوکیشن ازراہ نوازش بیان فرمائیں گے کہ:-

- (الف) ضلع میانوالی میں کتنے گرلز و بوائز کالجز کہاں کہاں ہیں؟  
(ب) ان کالجوں میں ٹیچنگ اور نان ٹیچنگ سٹاف کی کتنی اور کون کون سی اسامیاں خالی ہیں؟  
(ج) ان کالجوں میں بلڈنگ اور دیگر عمارات کی حالت کیسی ہے؟  
(د) ان میں طالب علموں کی تعداد کالج وائز بتائیں؟  
(ه) ان کے سال 16-2015 اور 17-2016 کے بجٹ اور اخراجات کی تفصیل بتائیں؟  
(و) حکومت ان کالجوں کی مسنگ سہولیات کب تک فراہم کرے گی؟

(تاریخ وصولی 8 فروری 2017 تاریخ ترسیل 10 اپریل 2017)

جواب

وزیر ہائر ایجوکیشن

تعداد و نام کالج بمعہ شہر

(الف)

نمبر شمار	نام کالج
1	گورنمنٹ ڈگری کالج عیسیٰ خیل
2	گورنمنٹ کالج برائے خواتین عیسیٰ خیل
3	گورنمنٹ ڈگری کالج کالا باغ
4	گورنمنٹ کالج برائے خواتین کرمشانی
5	گورنمنٹ کامرس کالج عیسیٰ خیل

6	گورنمنٹ پوسٹ گریجویٹ کالج میانوالی
7	گورنمنٹ کالج برائے خواتین میانوالی
8	گورنمنٹ ڈگری کالج کنڈیاں
9	گورنمنٹ ڈگری کالج بن حافظ جی
10	گورنمنٹ کالج برائے خواتین موسیٰ خیل
11	گورنمنٹ کالج برائے خواتین واں بھچراں
12	گورنمنٹ کالج برائے خواتین داؤد خیل
13	گورنمنٹ انسٹیٹیوٹ آف کامرس فار دومین میانوالی
14	گورنمنٹ کامرس کالج میانوالی

(ب) ضلع میانوالی کے کالجوں کی خالی آسامیوں کی تفصیل ایوان کی میز پر رکھ دی گئی ہے۔

(ج) ضلع میانوالی کے کل 18 کالجز میں سے 7 کالجز کی عمارتیں پرانی ہیں جن کی محکمہ ہائر ایجوکیشن کی طرف سے سالانہ مرمت باقاعدگی سے کی جاتی ہے۔ گیارہ نئے کالجز ہیں جن کی عمارتیں بھی نئی ہیں۔ تاحال ان کالجوں میں کوئی تعمیراتی یا مرمت کا مسئلہ درپیش نہ ہے ان کالجوں میں مزید توسیع کے لئے محکمہ ہائر ایجوکیشن کی جانب سے وقفاً فوقاً ذیلی دفاتر سے تفصیلات کی طلب کی جاتی ہیں۔ اور ان کے لئے محکمہ نہ سطح پر توسیع کے اقدامات کئے جاتے ہیں۔  
متذکرہ بالا رپورٹ تفصیل پیش خدمت ہے۔

(د)

### کالج وائرز طلباء کی تعداد

نمبر شمار	نام کالج	
1	گورنمنٹ ڈگری کالج عیسیٰ خیل	236
2	گورنمنٹ کالج برائے خواتین عیسیٰ خیل	394
3	گورنمنٹ ڈگری کالج کالا باغ	155
4	گورنمنٹ کالج برائے خواتین کمر مشانی	480
5	گورنمنٹ کامرس کالج عیسیٰ خیل	111
6	گورنمنٹ پوسٹ گریجویٹ کالج میانوالی	1348
7	گورنمنٹ کالج برائے خواتین میانوالی	1914
8	گورنمنٹ ڈگری کالج کنڈیاں	112
9	گورنمنٹ ڈگری کالج بن حافظ جی	122

274	گورنمنٹ کالج برائے خواتین موسیٰ خیل	10
369	گورنمنٹ کالج برائے خواتین واں بھچراں	11
362	گورنمنٹ کالج برائے خواتین داؤد خیل	12
26	گورنمنٹ انسٹیٹیوٹ آف کامرس فار وومین میانوالی	13
462	گورنمنٹ کامرس کالج میانوالی	14
85	گورنمنٹ کالج برائے خواتین موچھ	15
376	گورنمنٹ کالج لیاقت آباد	16

(ہ) جز (ہ) کی تفصیل ایوان کی میز پر رکھ دی گئی ہے۔

(و) تمام کالجز کو بلڈنگ کی اضافی سہولیات یکمشت فراہم کرنا آسان نہ ہے کیونکہ اضافی بلڈنگز کی تعمیر کے لئے خطیر رقم درکار ہوتی ہے۔ جس کا سر دست بند و بست کرنا محکمہ کے لئے آسان نہ ہے۔ تاہم جہاں انتہائی ضرورت درپیش ہوتی ہے۔ محکمہ مناسب رقوم مختص کر کے اضافی سہولیات فراہم کرنے کی سعی کرتا ہے، اس طرح گاہے بگاہے مختلف کالجز کو ضرورت کے مطابق بلڈنگز کی اضافی سہولیات فراہم کی جاتی ہیں۔

لہذا رپورٹ پیش خدمت ہے

(تاریخ وصولی جواب 17 مئی 2017)

حلقہ پی پی 200 میں کالجز سے متعلقہ تفصیلات

1801: جناب شوکت حیات بوسن: کیا وزیر ہائر ایجوکیشن ازراہ نوازش بیان فرمائیں گے کہ:-

(الف) حلقہ پی پی 200 ملتان میں کتنے کالجز لڑکوں اور لڑکیوں کے لیے ہیں؟

(ب) حلقہ پی پی 200 ملتان میں نئے بنائے گئے کالجز میں کلاسز کا اجراء کب ہوگا؟

(تاریخ وصولی 17 مارچ 2017 تاریخ ترسیل 18 اپریل 2017)

جواب

وزیر ہائر ایجوکیشن

(الف) حلقہ پی پی 200 ملتان میں لڑکوں اور لڑکیوں کے لیے کوئی کالج نہ ہے۔

(ب) حلقہ پی پی 200 ملتان میں ایک گرلز کالج کی منظوری دی ہے جس کی عمارت زیر تعمیر ہے اور تعمیر مکمل ہونے پر حکومت پنجاب کی

طرف سے کالج میں کلاسز کا فوری اجراء کر دیا جائے گا۔

(تاریخ وصولی جواب 28 اپریل 2017)

ڈیرہ غازی خان میں کالجز کے لئے ٹرانسپورٹ سے متعلقہ تفصیلات

1805: محترمہ نجمہ بیگم: کیا وزیر ہائر ایجوکیشن ازراہ نوازش بیان فرمائیں گے کہ:-

ڈیرہ غازی خان میں گرلز کالجز کے لیے ٹرانسپورٹ کی سہولت ہے تو کتنی بسیں چل رہی ہیں تفصیلات فراہم کی جائیں؟

(تاریخ وصولی 17 مارچ 2017 تاریخ ترسیل 18 اپریل 2017)

جواب

وزیر ہائر ایجوکیشن

ڈیرہ غازی خان میں مندرجہ ذیل گرلز کالجز میں ٹرانسپورٹ کی سہولت موجود اور فعال ہے۔

تعداد	کالج کا نام	نمبر شمار
01	گورنمنٹ گرلز کالج ماڈل ٹاؤن،	1
01	گورنمنٹ گرلز کالج چوٹی زیریں	2
02	گورنمنٹ گرلز کالج تونسہ شریف	3
01	گورنمنٹ گرلز کالج کوٹ قیصرانی	4
02	گورنمنٹ گرلز کالج ڈیرہ غازی خان	5

(تاریخ وصولی جواب 28 اپریل 2017)

رائے ممتاز حسین بابر

سیکرٹری

لاہور

17 مئی 2017

خفیہ

ایوان میں پیش کئے جانے سے قبل اشاعت کی اجازت نہیں ہے



# صوبائی اسمبلی پنجاب

بروز جمعۃ المبارک 19 مئی 2017

فہرست نشان زدہ سوالات اور جوابات

بابت

## محکمہ ہائر ایجوکیشن

بروز جمعرات مورخہ 9 مارچ 2017 کے ایجنڈا سے معزز رکن کی درخواست پر زیر التواء سوال  
بہاولپور میں طلباء و طالبات کے لئے کالج کی تعمیر سے متعلقہ تفصیلات

\*7291: ڈاکٹر سید وسیم اختر: کیا وزیر ہائر ایجوکیشن ازراہ نوازش بیان فرمائیں گے کہ:-

(الف) تحصیل بہاولپور شہر اور صدر میں کتنے انٹر اور ڈگری کالج برائے طلباء و طالبات ہیں اور ان کالجز میں انٹر میڈیٹ کلاسز میں داخلہ کے لیے ہر کالج میں کتنی کتنی گنجائش ہے؟  
(ب) حکومت "پڑھو پنجاب، بڑھو پنجاب" کے تحت مزید کتنے انٹر اور ڈگری کالج برائے طلباء و طالبات تحصیل بہاولپور شہر و صدر میں بنانے کا ارادہ رکھتی ہے تو اس کا کیا منصوبہ ہے اور یہ کب تک پایہ تکمیل کو پہنچے گا؟

(تاریخ وصولی 2 فروری 2016 تاریخ ترسیل 14 مارچ 2016)

جواب

وزیر ہائر ایجوکیشن

(الف) تحصیل بہاولپور شہر اور صدر میں کل سات ڈگری کالجز برائے طلباء و طالبات موجود ہیں۔  
نمبر شمار کالج نام انٹر میں داخلہ کی نشستیں

1	گورنمنٹ ایس سی کالج بہاولپور	1120
2	گورنمنٹ پوسٹ گریجویٹ کالج بغداد روڈ، بہاولپور	509
3	گورنمنٹ ڈگری کالج برائے خواتین سیٹلائٹ ٹاؤن بہاولپور	613
4	گورنمنٹ ڈگری کالج برائے خواتین، دبئی محل روڈ، بہاولپور	792
5	گورنمنٹ صادق کالج آف کامرس، بہاولپور	150
6	گورنمنٹ ڈگری کالج فار بوائز، سمہ سٹہ بہاولپور	150

150

7 گورنمنٹ ڈگری کالج برائے خواتین، سمہ سٹہ، بہاولپور

(ب) جزالف میں سوال کے مطابق صرف انٹر میڈیٹ کی داخلہ کی نشستوں کی وضاحت موجود ہے تاہم ان کالجوں میں ڈگری کی کلاسز بھی موجود ہیں۔ اس کے علاوہ بہاولپور شہر اور صدر میں دو سرکاری جامعات (اسلامیہ یونیورسٹی بہاولپور اور گورنمنٹ صادق کالج برائے ویمن یونیورسٹی بہاولپور) بھی اعلیٰ تعلیم کی سہولیات فراہم کر رہی ہیں جس میں 1424 نشستیں برائے انٹر میڈیٹ کلاسز ویمن یونیورسٹی بہاولپور میں اور 7923 نشستیں برائے ڈگری کلاسز اسلامیہ یونیورسٹی بہاولپور میں بھی موجود ہیں۔

جہاں تک مزید انٹر اور ڈگری کالجز کے قیام کا تعلق ہے تو اس ضمن میں یہ وضاحت ضروری ہے کہ محکمہ اعلیٰ تعلیم نے پچھلے کئی سالوں سے انٹر میڈیٹ کالجز کا قیام بند کر دیا ہے اور اب صرف ڈگری کالجز قائم کئے جاتے ہیں جن میں انٹر میڈیٹ کی کلاسز بھی موجود ہوتی ہیں تاہم فی الفور نئے کالج کے قیام کا کوئی منصوبہ زیر غور نہیں لیکن جو نہی اس کی ضرورت محسوس کی گئی تو تمام ضروری قانونی کارروائی کے بعد نئے کالج کا قیام عمل میں لایا جائے گا۔

یہاں یہ وضاحت بھی ضروری ہے کہ محکمہ اعلیٰ تعلیم نے بہاولپور شہر کی تعلیمی ضروریات کو مد نظر رکھتے ہوئے ہوم اکنامکس کالج کے قیام کی منظوری دے دی ہوئی ہے اور موجودہ مالی سال کے ترقیاتی پروگرام میں ایک منصوبہ جس کی مالیت 195.134 ملین روپے ہے منظور کیا جا چکا ہے اور تعمیر کا عمل جلد شروع کر دیا جائے گا۔

(تاریخ وصولی جواب 7 مارچ 2017)

بروز جمعرات مورخہ 9 مارچ 2017 کے ایجنڈا سے معزز رکن کی درخواست پر زیر التواء سوال

اسلامیہ یونیورسٹی بہاولپور میں بی۔ ایس کلاسز کی فیس سے متعلقہ تفصیلات

\*8366: ڈاکٹر سید وسیم اختر: کیا وزیر ہائر ایجوکیشن ازراہ نوازش بیان فرمائیں گے کہ:-

(الف) اسلامیہ یونیورسٹی بہاولپور میں BS کیمسٹری کی ایک سمسٹری کی فیس کتنی ہے اور 8 سمسٹری کی کل فیس کتنی لی جاتی ہے اس طرح پنجاب یونیورسٹی میں BS کیمسٹری کی ایک سمسٹری کی فیس کتنی ہے اور کل 8 سمسٹری کی فیس کتنی ہے؟

(ب) اسلامیہ یونیورسٹی بہاولپور کیمپس ریلوے کی زمین کا STATUS کیا ہے اگر اب تک یہ رقبہ یونیورسٹی کے نام منتقل نہ ہوا ہے تو یونیورسٹی نے اس زمین کے حصول کے لئے کیا کوششیں کی ہیں؟

(تاریخ وصولی 27 اکتوبر 2016 تاریخ ترسیل 8 دسمبر 2016)

جواب

وزیر ہائر ایجوکیشن

(الف) اسلامیہ یونیورسٹی بہاولپور میں بی ایس کیمسٹری پروگرام کے پہلے سمسٹری کی فیس مع رجسٹریشن # / 30,800 جبکہ باقی 07 سمسٹری کی فیس - / 2,01,600 روپے ہے۔ یوں کل سمسٹری کی فیس - / 2,32,400 بنتی ہے۔ یہ فیس سینڈکیٹ سے منظور شدہ ہے جو کہ 01-07-2014 سے لاگو ہے۔ موجودہ وائس چانسلر کے دور میں مندرجہ بالا فیسوں میں کوئی ردوبدل نہیں کیا گیا۔

پنجاب یونیورسٹی، لاہور میں بی ایس کیمسٹری کی ایک سمسٹری کی فیس بشمول دیگر چارجز - / 17400 اور کل 08 سمسٹری کی فیس بشمول دیگر چارجز - / 121300 ہے۔ بی ایس کیمسٹری کی فیس اور دیگر چارجز کی تفصیل (Flag-A) ایوان کی میز پر رکھ دی گئی ہے۔

(ب) 1. خواجہ فرید کیمپس، ریلوے روڈ، اسلامیہ یونیورسٹی بہاولپور کی تحتانی اراضی اولین طور پر گورنمنٹ مغربی پاکستان کے نام سے تھی جو اب ریونیوریکارڈ میں صوبائی حکومت کی ملکیت درج ہے۔ سال 1963 بذریعہ نوٹیفیکیشن نمبری 63-38-2/S.O(S) مورخہ

1963-11-14 کے تالچ بلڈنگ اور اس کے گرد جملہ رقبہ اس وقت جامعہ اسلامیہ کے قبضہ میں دی گئی تاکہ ادارہ مذکور وہاں ہو سٹل بلڈنگ وغیرہ کی سہولت قائم کر سکے۔ اس نوٹیفیکیشن کے اجراء



کے بعد آج تک یہ بلڈنگ اور اس سے ملحقہ ایریا غیر متنازعہ طور پر اسلامیہ یونیورسٹی بہاولپور کے زیر تصرف، زیر قبضہ اور استعمال میں ہے اور آج تک کسی طرف سے کوئی مداخلت یا مزاحمت نہ ہوئی ہے۔

2- یہ کہ سال 2015 میں پرنسپل گورنمنٹ عباسیہ ہائیر سیکنڈری سکول، بہاولپور نے ایک دعویٰ اس جائیداد کے قبضہ کے حصول کے لئے عدالت دیوانی میں دائر کیا۔ اسلامیہ یونیورسٹی بہاولپور نے اس دعویٰ کی پوری طرح مدافعت کی اور بالآخر بحوالہ حکم و پرچہ ڈگری مورخہ 01-02-2016 یہ دعویٰ گورنمنٹ عباسیہ ہائیر سیکنڈری سکول بہاولپور کے خلاف اور بحق اسلامیہ یونیورسٹی بہاولپور فیصلہ ہوا۔

3- یہ کہ اس جائیداد کے قبضہ و تصرف اسلامیہ یونیورسٹی بہاولپور کی نسبت کوئی شک و شبہ نہ ہے نہ ہی کوئی تنازعہ ہے۔ خانہ ملکیت میں صوبائی حکومت کا اندراج اگرچہ اسلامیہ یونیورسٹی بہاولپور کے کسی قسم کے حقوق کو متاثر نہ کرتا ہے۔ اسلامیہ یونیورسٹی بہاولپور اس جائیداد، بلڈنگ، تعمیرات اور بقیہ رقبہ سے کلی طور پر استفادہ حاصل کر رہی ہے پھر بھی باقاعدہ طور پر اس رقبہ کو اسلامیہ یونیورسٹی بہاولپور کے نام منتقل کرنے کے لئے کارروائی شروع کر دی گئی ہے جو کہ متعلقہ ادارے کے پاس زیر کارروائی ہے۔ یہ کارروائی موجودہ وائس چانسلر کے دور میں شروع ہوئی جو کہ بہت عرصہ پہلے شروع ہو جانی چاہئے تھی۔ موجودہ وائس چانسلر نے خواجہ فریدریلوے کیمپس کے گرد جملہ رقبہ پر موجود قبضہ گروپ سے زمین کو قانونی طور پر خالی کروانے کے بعد دیوار تعمیر کروائی اور جملہ رقبہ جامع اسلامیہ کے قبضہ تصرف میں اب قانونی طور پر آ گیا۔

4- یہ کہ نواب صاحب بہاولپور کے فرمان سال 1935 کے تابع یہ جائیداد مکمل طور پر جامعہ اسلامیہ یونیورسٹی بہاولپور کی ملکیت شمار ہوتی ہے۔

(تاریخ وصولی جواب 7 مارچ 2017)

ٹوبہ ٹیک سنگھ:- پی ایس ٹی کالج کمالیہ سے متعلقہ تفصیلات

\*8460: جناب احسن ریاض فتیانہ: کیا وزیر ہائر ایجوکیشن ازراہ نوازش بیان فرمائیں گے کہ:-

(الف) کیا یہ درست ہے کہ پی ایس ٹی کالج کمالیہ کو ورچوئل یونیورسٹی کیمپس کی سہولیات فراہم کی گئی اور کب، کیا ساز و سامان فراہم کیا گیا اور لاگت کیا تھی؟

(ب) کیا یہ بھی درست ہے کہ ورچوئل یونیورسٹی کیمپس، پی ایس ٹی کالج کمالیہ میں آپریشنل نہ ہے اگر ہاں تو اس کی وجوہات کیا ہیں؟

(ج) کمپیوٹرز اور اے سی کماں گئے، کیا پی سی، اے سی، ٹی وی کافرڈیکل چیک کیا گیا ہے؟

(د) کیا یہ بھی درست ہے کہ کسی کالج کے پرنسپل کو اپنے دفتر میں اے سی لگانے کی اجازت نہ ہے، اگر جواب اثبات میں ہے تو پرنسپل پی ایس ٹی کالج کمالیہ کئی سالوں سے حکومتی خرچ پر اپنے دفتر میں اے سی کیوں استعمال کر رہا ہے؟

(ه) کیا محکمہ / حکومت پرنسپل کے دفتر میں اے سی کے غیر قانونی استعمال کی رقم کی وصولی کا ارادہ رکھتا ہے اگر نہیں تو اس کی وجوہات کیا ہیں؟

(تاریخ وصولی 30 نومبر 2016 تاریخ ترسیل 21 فروری 2017)

جواب

وزیر ہائر ایجوکیشن

(الف) گورنمنٹ پی ایس ٹی پوسٹ گریجویٹ کالج کمالیہ کو ورچوئل یونیورسٹی کی سہولیات کبھی بھی فراہم نہیں کی گئیں۔ کالج انتظامیہ کی طرف سے ورچوئل یونیورسٹی کو چھٹی نمبر 317 مورخہ 07.07.2007 کے تحت الحاق کی درخواست کی گئی (کا پی ایوان کی میز پر رکھ دی گئی ہے) جس پر یونیورسٹی رجسٹرار نے لیٹر نمبر 5643 مورخہ 23.08.2007 کو الحاق کے لئے کچھ شرائط عائد کیں (چھٹی کی کا پی ایوان کی میز پر رکھ دی گئی ہے) جو کہ کالج کے لئے پوری کرنا ممکن نہ تھا جس بناء پر یہ کیمپس قائم نہیں ہوا لہذا ورچوئل یونیورسٹی کی طرف سے کسی قسم کا کوئی ساز و سامان فراہم نہیں کیا گیا۔

(ب) یہ درست ہے کہ گورنمنٹ پی ایس ٹی پوسٹ گریجویٹ کالج کمالیہ میں ورچوئل یونیورسٹی کا کیمپس آپریشنل نہ ہے جس کی وجوہات اوپر (الف) میں بیان کر دی گئی ہیں۔

(ج) کالج میں کمپیوٹرز، اے سی اور ٹی وی وغیرہ 2007 میں کالج کمپیوٹر لیب کے لئے خریدے گئے جس کے لئے گرانٹ حکومت پنجاب نے آرڈر نمبر SO (P-III) 1-175/2002 مورخہ 08.11.2007 کے تحت منظور کی (کا پی ایوان کی میز پر رکھ دی گئی ہے) اور یہ سارا سامان اس وقت کالج کمپیوٹر لیب میں موجود ہے

- کالج کمپیوٹر لیب فنکشنل ہے اور اس سے انٹر، ڈگری، ایم۔ اے اور بی ایس کے طلبہ و طالبات مستفید ہو رہے ہیں نیز اس کی باقاعدہ فزیکل چیکنگ کی جاتی ہے۔

(د) گورنمنٹ پی ایس ٹی پوسٹ گریجویٹ کالج کمالیہ میں پرنسپل کے دفتر میں پہلے سے اے سی لگا ہوا تھا لیکن یہ خراب ہونے کی وجہ سے کبھی بھی استعمال میں نہیں رہا۔

(ه) چونکہ پرنسپل کے دفتر میں اے سی استعمال ہی نہیں ہوتا لہذا رقم کی وصولی کا کوئی جواز نہ ہے۔

(تاریخ وصولی جواب 28 اپریل 2017)

ٹوبہ ٹیک سنگھ:- پی ایس ٹی کالج کمالیہ میں زائد فیس کی وصولی سے متعلقہ تفصیلات

\*8461: جناب احسن ریاض فتیانہ: کیا وزیر ہائر ایجوکیشن ازراہ نوازش بیان فرمائیں گے کہ:-

(الف) کیا یہ درست ہے کہ محکمہ ہائر ایجوکیشن حکومت پنجاب نے کمپیوٹر فیس 2400 روپے فی طالب علم سے کم کر کے 300 روپے فی طالب علم کرتے ہوئے 2016 میں ایک نوٹیفکیشن جاری کیا تھا؟

(ب) کیا یہ بھی درست ہے کہ مذکورہ نوٹیفکیشن کے باوجود پی ایس ٹی کالج کمالیہ میں ابھی تک طالب علموں سے 300 روپے کی بجائے 2400 روپے کمپیوٹر فیس وصول کر رہا ہے؟

(ج) یہ اضافی 2100 روپے فی طالب علم کہاں جا رہے ہیں کیا محکمہ اس کے پرنسپل و دیگر افراد جنموں نے قانون ہذا کی خلاف ورزی کی اور غریب طلباء سے زائد وصولی کی، کے خلاف اقدامات اٹھانے کا ارادہ رکھتا ہے؟

(تاریخ وصولی 30 نومبر 2016 تاریخ ترسیل 21 فروری 2017)

جواب

وزیر ہائر ایجوکیشن

(الف) جی ہاں، محکمہ ہائر ایجوکیشن پنجاب نے 16 مئی 2016 کو ایک نوٹیفکیشن جاری کیا تھا جس میں واجبات کی شرح تبدیل کی اور کمپیوٹر فنڈ 300 روپے سالانہ مقرر کیا۔ (کا پی ایوان کی میز پر رکھ دی گئی ہے)۔

(ب) نہیں مذکورہ نوٹیفیکیشن کے اجراء کے بعد گورنمنٹ پی ایس ٹی پوسٹ گریجویٹ کالج کمالیہ میں کسی طالب علم سے کمپیوٹر فنڈ کی مد میں 2400 روپے وصول نہیں کئے گئے بلکہ نوٹیفیکیشن کے مطابق 300 روپے ہی وصول کئے گئے۔

(ج) سال دوم کے طلباء جن کا داخلہ 2015 میں ہوا تھا، نوٹیفیکیشن کے اجراء کے بعد زائد فیس واپس کر دی ہے جس کا ریکارڈ کالج میں موجود ہے۔

(تاریخ وصولی جواب 28 اپریل 2017)

یونیورسٹی آف سرگودھا کے لاہور کیمپس میں M.Phil کی کلاسز میں داخلہ سے متعلقہ تفصیلات

\*8538: محترمہ حنا پرویز بٹ: کیا وزیر ہائر ایجوکیشن ازراہ نوازش بیان فرمائیں گے کہ:-

(الف) یونیورسٹی آف سرگودھا کے سب کیمپس لاہور میں امسال M Phil کلاسز کے لئے کس شعبہ میں کتنے کتنے ایڈ مشن کئے گئے ہیں تفصیلات پیش کی جائیں؟

(ب) سب کیمپس لاہور میں M Phil ایجوکیشن کی کلاس کو پڑھانے کے لئے کتنے

PHD پروفیسرز کی خدمات حاصل کی گئی ہیں ان میں سے کتنے کل وقتی اور کتنے جزوقتی خدمات

فراہم کر رہے ہیں ان کے نام اور عہدے کے ساتھ تفصیلات فراہم کی جائیں؟

(تاریخ وصولی 21 دسمبر 2016 تاریخ ترسیل 4 مارچ 2017)

جواب

وزیر ہائر ایجوکیشن

(الف) یونیورسٹی آف سرگودھا، سب کیمپس، لاہور میں امسال MPhil کلاسز کے لیے کسی شعبہ

میں کوئی ایڈ مشن نہیں کیا گیا۔

(ب) ایجوکیشن کالہا ہور سب کیمپس میں نہ تو شعبہ موجود ہے اور نہ ہی امسال MPhil ایجوکیشن

میں کوئی ایڈ مشن کیا گیا ہے۔

(تاریخ وصولی جواب 28 اپریل 2017)

ضلع سیالکوٹ میں کالجز کی مانیٹرنگ اور عملہ کی تعداد کے حوالے سے معلومات

\*8625: محترمہ گلناز شہزادی: کیا وزیر ہائر ایجوکیشن ازراہ نوازش بیان فرمائیں گے کہ:-

(الف) ضلع سیالکوٹ میں کالجز کی مانیٹرنگ کے لئے کتنے ڈپٹی ڈائریکٹرز اور اسٹنٹ ڈائریکٹرز گریڈز و انز تعینات ہیں؟

(ب) ان آفیسرز کو فیلڈ میں مانیٹرنگ کے لئے کون سی اور کتنی گاڑیاں مہیا کی گئی ہیں؟

(ج) کیا ویمین کالجز کی مانیٹرنگ کے لئے خاتون اسٹنٹ ڈائریکٹر بھی تعینات کی جاتی ہیں؟

(تاریخ وصولی 25 جنوری 2017 تاریخ ترسیل 3 مارچ 2017)

جواب

وزیر ہائر ایجوکیشن

(الف) ضلع سیالکوٹ میں کالجز کی مانیٹرنگ کے لئے ایک ڈپٹی ڈائریکٹر گریڈ 18 اور ایک اسٹنٹ ڈائریکٹر گریڈ 17 تعینات ہوتے ہیں تاہم ڈپٹی ڈائریکٹر کی سیٹ 29 مارچ سے خالی ہے جس کا اضافی چارج محکم ہائر ایجوکیشن ڈیپارٹمنٹ ڈپٹی ڈائریکٹر (کالجز) گوجرانوالہ کو دیا گیا ہے جبکہ اسٹنٹ ڈائریکٹر (کالجز) کی سیٹ دسمبر 2016 سے خالی پڑی ہے۔

(ب) حکومت پنجاب کی طرف سے فیلڈ میں مانیٹرنگ کے لیے صرف ایک گاڑی سینٹرو کار 1000cc مہیا کی گئی ہے۔

(ج) ویمین کالجز کی مانیٹرنگ کے لئے حکومت پنجاب خاتون اسٹنٹ ڈائریکٹر تعیناتی کے بارے لائحہ عمل پہ غور کر رہی ہے۔

(تاریخ وصولی جواب 28 اپریل 2017)

محکمہ تعلیم میں لیکچرار کو مستقل کرنے سے متعلقہ تفصیلات

\*8699: الحاج محمد الیاس چنیوٹی: کیا وزیر ہائر ایجوکیشن ازراہ نوازش بیان فرمائیں گے کہ:-

(الف) کیا یہ درست ہے کہ محکمہ ہائر ایجوکیشن نے پنجاب پبلک سروس کمیشن کے ذریعہ 2009 میں بھرتی ہونے والے 955 لیکچرارز کو 4 جنوری 2013 کو ریگولر کیا تھا؟

(ب) کیا یہ بھی درست ہے کہ محکمہ غفلت کی وجہ سے 66 لیکچرارز کو اس تاریخ میں ریگولر نہ کیا گیا جبکہ بعد میں ان 66 لیکچرارز کا نوٹیفیکیشن پہلے والے نمبر کے مطابق نکال دیا گیا لیکن اس پر کوئی تاریخ واضح نہ ڈالی گئی؟

(ج) کیا یہ بھی درست ہے کہ اس غفلت کی وجہ سے مذکورہ 66 لیکچرارز کی سالانہ ترقی 2013 نہ لگ سکی؟

(د) کیا محکمہ ہائر ایجوکیشن ان 66 لیکچرارز کی دادرسی کے لئے کوئی تصحیح شدہ نوٹیفیکیشن جاری کرنے کا ارادہ رکھتا ہے اگر ہاں تو نوٹیفیکیشن کب تک جاری کیا جائے گا؟

(تاریخ وصولی یکم فروری 2017 تاریخ ترسیل 29 مارچ 2017)

جواب

وزیر ہائر ایجوکیشن

(الف) ہاں یہ درست ہے کہ محکمہ ہائر ایجوکیشن نے پنجاب پبلک سروس کمیشن کے ذریعہ 2009 میں بھرتی ہونے والے 955 لیکچرارز کو 5 جنوری 2013 کو ریگولر کیا تھا (کا پی ایوان کی میز پر رکھ دی گئی ہے)

(ب) یہ درست نہیں کہ یہ 66 لیکچرارز محکمہ غفلت کی وجہ سے ریگولر نہ کئے جاسکے بلکہ محکمہ ریگولریشن نے پرنٹال کے دوران ان لیکچرارز کے کوائف نامکمل ہونے کی وجہ سے ان کی ریگولر کی سفارش نہ کی جسکو مجاز اتھارٹی نے من و عن منظور کر لیا۔ انکی ریگولریشن مندرجہ ذیل کاغذات کی عدم دستیابی کی وجہ سے نہ ہو سکی:

۱۔ پنجاب پبلک سروس کمیشن کی سفارشات ۲۔ تعیناتی کی پیشکش ۳۔ تعیناتی کا محکمہ پہلا حکم نامہ

۴۔ کارکردگی کی رپورٹ ۵۔ اسامی سروس قوانین۔ تاہم محکمہ ہائر ایجوکیشن نے ان 66 لیکچرارز کے کوائف مکمل کرنے کے بعد ریگولائزیشن کی سمری از سروس سال کی جس کی منظوری کے بعد نوٹیفیکیشن مورخہ

4 جولائی 2013ء جاری کر دیا گیا۔ (کاپی ایوان کی میز پر رکھ دی گئی ہے)

(ج) سالانہ ترقی کے لئے 6 ماہ سروس درکار ہوتی ہے تاہم ان 66 لیکچرارز کی مورخہ 4

جولائی 2013ء ریگولر ہونے کی وجہ سے سالانہ ترقی نہ لگ سکی۔

(د) محکمہ کی طرف سے ان 66 لیکچرارز کی دادرسی کے لئے وزیر اعلیٰ پنجاب کو سمری مورخہ

14.04.2017 کو ارسال کر دی گئی ہے۔

### (تاریخ وصولی جواب 28 اپریل 2017)

ہائر ایجوکیشن کے کالجز میں اساتذہ کی اپ گریڈیشن اور ٹائم سکیل سے متعلقہ تفصیلات

\*8700: الحاج محمد الیاس چنیوٹی: کیا وزیر ہائر ایجوکیشن ازراہ نوازش بیان فرمائیں گے کہ:-

(الف) کیا یہ درست ہے کہ کالجز اساتذہ کی اپ گریڈیشن / ٹائم سکیل پے پروٹیکشن وغیرہ کے مسائل حل کرنے کے لئے صوبائی سطح پر کمیٹی تشکیل دی گئی تھی اس کمیٹی نے 15 دنوں میں تمام مسائل حل

کر دینے کا وعدہ کیا تھا؟ اس کمیٹی کو تشکیل دیئے جانے کی کیا تاریخ تھی اور اس نے اب تک کیا کام کیا؟

(ب) کیا حکومت کالجز اساتذہ کے کنٹریکٹ سروس کے عرصہ کو سروس میں شامل کرنے کا ارادہ

رکھتی ہے جبکہ عدالت عالیہ لاہور نے کنٹریکٹ ملازمت کے عرصہ کو سروس میں شامل کرنے کا

حکم دے رکھا ہے؟

(ج) کیا حکومت پے پروٹیکشن ن دیکر ایک تاریخی اقدام اٹھانے کا ارادہ رکھتی ہے؟

(د) کیا یہ درست ہے کہ پے پروٹیکشن نہ ملنے کی وجہ سے 2002-2005-2009 اور

2012 میں بھرتی ہونے والے لیکچرارز کی سالانہ ترقی متاثر ہوئی ہے اور اساتذہ میں شدید اضطراب

پایا جاتا ہے؟

(تاریخ وصولی یکم فروری 2017 تاریخ ترسیل 29 مارچ 2017)

## جواب

وزیر ہائر ایجوکیشن

(الف) جی ہاں، کالجز اساتذہ کی اپ گریڈیشن، ٹائم سکیل اور پے پروٹیکشن وغیرہ کے مسائل حل کرنے کے لئے صوبائی سطح پر کمیٹی تشکیل دی ہے جس کا اجلاس 21 فروری 2017 کو ہوا۔ (منٹس آف میٹنگ) (بتاریخ 24.03.2017) کی کاپی ایوان کی میز پر رکھ دی گئی ہے اور اس میں فیصلہ ہوا کہ بہت جلد ہی سفارشات وزیر اعلیٰ پنجاب کو منظوری کے لیے بھیجی جائیں گی۔

(ب) عدالت کی طرف سے تاحال ایسے کوئی احکامات ڈیپارٹمنٹ کو موصول نہیں ہوئے اور نہ ہی ایسی کوئی تجویز زیر غور ہے۔

(ج) اس سلسلے میں ڈپٹی سیکرٹری (بجٹ) کو ہدایات دی گئیں ہیں کہ اسٹیبلشمنٹ ونگ کی معاونت سے اپنی سفارشات جلد از جلد تیار کریں تاکہ منظوری کے لیے وزیر اعلیٰ کو بھیجائی جاسکیں۔

(د) پے پروٹیکشن کا معاملہ لاہور ہائی کورٹ، لاہور میں مختلف رٹ پیشینہ کے حوالے سے زیر بحث ہے۔

### (تاریخ وصولی جواب 28 اپریل 2017)

یونیورسٹیوں میں بروقت فیس ادا نہ کرنے سے متعلقہ تفصیلات

\*8727: ڈاکٹر سید وسیم اختر: کیا وزیر ہائر ایجوکیشن ازراہ نوازش بیان فرمائیں گے کہ:-

(الف) اگر ایک طالب علم یونیورسٹی میں تعلیم کے دوران کسی سمسٹر کی فیس بروقت نہ جمع کروا سکے تو اس پر کتنا جرمانہ وصول کیا جاتا ہے سرکاری اور پرائیویٹ یونیورسٹیز کے نام اور جرمانہ کی تفصیل فراہم کی جائے؟

(ب) اس طرح کے جرمانے کس طریق کار کے مطابق طے کئے جاتے ہیں؟

(تاریخ وصولی 2 فروری 2017 تاریخ ترسیل 10 اپریل 2017)

## جواب



وزیر ہائر ایجوکیشن

(الف) یونیورسٹی آف انجینئرنگ اینڈ ٹیکنالوجی، ٹیکسلا؛ اگر کوئی سٹوڈنٹ فیس یا واجبات جمع نہ کرائے تو مقررہ تاریخ کے بعد۔ / 10 روپے فی یوم کے حساب سے جرمانہ (10) دن کے اندر اصل فیس کے ساتھ یونیورسٹی مین اکاونٹ میں جمع کرائے گا۔ دس (10) دن گزرنے کے بعد ڈیفالٹر سٹوڈنٹ کا نام یونیورسٹی رول سے خارج کر دیا جائے گا اور Re-Admission کی صورت میں اصل فیس کے ساتھ

Re-Admission فیس۔ / 2100 روپے کیٹگری A-1 سے اور کیٹگری ایکس (X) غیر ملکی اور سمندر پار لوگوں کے بچوں سے۔ / 5100 روپے یونیورسٹی مین اکاونٹ میں جمع کرائے جائیں گے۔

یونیورسٹی آف سرگودھا میں اگر کوئی طالب علم یونیورسٹی میں تعلیم کے دوران کسی سمسٹر کی فیس بروقت نہ جمع کروا سکے تو اس پر 100 روپے فی دن کے حساب سے جرمانہ عائد کیا جاتا ہے۔ مزید براں یہ واضح کیا جاتا ہے کہ اس طرح کے زیادہ تر کیسز میں طالب علم کی درخواست پر ناگزیر وجوہات کو دیکھتے ہوئے جرمانہ معاف کر دیا جاتا ہے۔ اور یونیورسٹی جرمانہ بطور کنٹرول میکانزم استعمال کرتی ہے۔ فیس بروقت جمع نہ کروانے پر تمام طالب علموں پر یکساں ریٹ سے جرمانہ عائد کیا جاتا ہے اگر کوئی طالب علم اپنے شعبہ اور ٹریژر آفس کو مطلع کر دے کہ فیس جمع کروانے میں تاخیر مالی مشکلات یا ناگزیر حالات کے باعث ہوئی ہے تو جرمانہ معاف کر دیا جاتا ہے۔

خواجہ فرید یونیورسٹی آف انجینئرنگ اینڈ انفارمیشن ٹیکنالوجی، رحیم یار خان؛ اگر کوئی طالب علم یونیورسٹی میں تعلیم کے دوران کسی سمسٹر میں فیس بروقت نہ جمع کروا سکے تو اس سے یونیورسٹی میں لاگو شدہ فیس ریگولیشنز کے تحت جرمانہ وصول کیا جاتا ہے۔ اس حوالے سے فیس ریگولیشنز باقاعدہ اکیڈمک کونسل (Academic Council) میں پیش کیے جاتے ہیں اور اکیڈمک کونسل کی سفارشات کے بعد سینڈیکیٹ (Syndicate) سے ان کی منظوری ہوتی ہے (تفصیل Flag-A ایوان کی میز پر رکھ دی گئی ہے)

غازی یونیورسٹی، ڈیرہ غازی خان میں ہر سمسٹر کے آغاز پر فیس کاشیڈول جاری کیا جاتا ہے۔ طلباء و طالبات کو سب سے پہلے بغیر جرمانے کے فیس کی ادائیگی کے لیے کچھ دن دیے جاتے ہیں۔ اگر کوئی طالب علم مقررہ تاریخ تک فیس جمع نہیں کرواتا تو مبلغ -/600 روپے سنگل لیٹ فیس کے ساتھ فیس کی ادائیگی کر سکتا ہے۔ اگر اس دوران بھی فیس ادا نہ ہو تو جرمانے کی شرح ڈبل لیٹ فیس یعنی -/1200 روپے ہو جاتی ہے۔

محمد نواز شریف یونیورسٹی آف انجینئرنگ اینڈ ٹیکنالوجی ملتان: اس حوالے سے بیان کیا جاتا ہے کہ ہمارے ادارے محمد نواز شریف یونیورسٹی آف انجینئرنگ اینڈ ٹیکنالوجی ملتان میں اگر کوئی طالب علم بروقت فیس ادا نہ کر سکے تو اسے ایک ماہ کا وقت دیا جاتا ہے اور اس دوران اس پر کسی قسم کا جرمانہ عائد نہیں کیا جاتا البتہ ایک ماہ گزر جانے کے بعد اس کا داخلہ منسوخ کر دیا جاتا ہے اور دوبارہ داخلہ کی صورت میں ایک ہزار روپے ری ایڈمیشن فیس کی مد میں وصول کی جاتی ہے۔

گورنمنٹ کالج یو این یونیورسٹی سیالکوٹ: 1۔ جامعہ طالبات کو فیس جمع کروانے کے لیے نوٹس جاری کرتی ہے۔ فیس جمع کروانے کی مدت کا تعین طالبات کی تعداد کو پیش نظر رکھ کر کیا جاتا ہے۔ بالعموم طالبات کے ایک گروپ کو بینک میں فیس جمع کروانے کے لیے تین سے چار دن کا عرصہ دیا جاتا ہے۔

2۔ جامعہ مستحق طالبات کو پہلے سمسٹر کے لیے نصف سے لے کر پوری فیس معافی تک کی رعایت دیتی ہے اور طالبہ کے ڈگری کے مکمل ہونے تک CGPA تین یا تین سے زیادہ ہونے کی صورت میں یہ رعایت برقرار رہتی ہے۔

3۔ اس صورت میں کہ اگر کوئی طالبہ کسی معاشی مسئلے کی وجہ سے مقررہ تاریخ تک فیس جمع کروانے کے قابل نہیں ہے اور وہ فیس جمع کروانے کی مدت میں توسیع کی درخواست کرتی ہے تو اس صورت میں اُسے لیٹ فیس ادا کرنے کی اجازت دے دی جاتی ہے۔

4- اس صورت میں اگر کوئی طالبہ اقساط میں فیس ادا کرنے کی درخواست کرتی ہے تو اسے اس بات کی اجازت دی جاتی ہے۔

5- گزشتہ کئی برس سے یہ بات مشاہدے میں آئی ہے کہ طالبات جامعہ کے واجبات وقت پر ادا کرنے میں سنجیدہ نہیں ہیں اور سلسلے میں تاخیر سے کام لیتی ہیں۔ سنڈیکیٹ نے اس بات کا نوٹس لیتے ہوئے یہ فیصلہ کیا کہ آئندہ ایسی طالبات پر (100) سو روپے فی یوم کے حساب سے جرمانہ عائد کیا جائے گا۔ اس فیصلے کے نفاذ کے بعد مارچ 2017 کے مہینے میں طالبات نے اپنے ذمہ واجبات بروقت ادا کر دیے۔ طالبہ کی جانب سے مقررہ مدت میں فیس جمع نہ کروانے کی اگر کوئی معقول وجہ ہو تو اس صورت میں حکام جرمانہ معاف کرنے کا حق رکھتے ہیں۔

انفارمیشن ٹیکنالوجی یونیورسٹی آف دی پنجاب، لاہور: یونیورسٹی ہذا کی پالیسی کے مطابق جو طالب علم یونیورسٹی میں تعلیم کے دوران کسی سمسٹر کی فیس بروقت جمع نہ کروا سکے تو اس پر کوئی جرمانہ وصول نہیں کیا جاتا۔

گورنمنٹ صادق کالج ویمین یونیورسٹی، بہاولپور: اگر کوئی طلبہ اپنی فیس اور واجبات دی گئی تاریخ پر ادا کرنے میں ناکام رہتی ہے تو اسے ایک ہزار روپے جرمانہ ہوگا (اگر واجبات مقررہ آخری تاریخ کے بعد دس دنوں کے اندر ادا کر دیے جاتے ہیں) اور دو ہزار روپے (اگر واجبات مزید اگلے دس دنوں کے اندر ادا کر دیے جاتے ہیں) اور چار ہزار روپے (اگر واجبات مزید اگلے دس دنوں کے اندر ادا کر دیے جاتے ہیں) اگر کوئی طلبہ مقررہ آخری تاریخ سے اگلے تیس دنوں کے اندر واجبات ادا نہیں کرتی تو اس کا ایڈمیشن خارج کر دیا جائے۔ مجاز اتھارٹی چیئرمین ہیڈ آف ڈیپارٹمنٹ کی سفارش پر اسے بحال کر سکتی ہے اور اسے اضافی چار ہزار روپے جمع کروانا ہوں گے۔

یونیورسٹی آف گجرات: مطلع کیا جاتا ہے کہ جامعہ گجرات میں سمسٹر کے دوران بروقت فیس ادا نہ کرنے سے متعلق جرمانے کی تفصیلات درج ذیل ہیں۔

1- بعد از مقررہ تاریخ فیس نادہندگان سے مبلغ 750 روپے فی سمسٹر (صرف بہار 2015 سے پہلے فیس نادہندگان پر لاگو) جرمانہ وصول کیا جاتا ہے۔

2۔ بہار 2015 سے مقررہ تاریخ کے بعد سے مبلغ 20 روپے فی دن جرمانہ وصول کیا جاتا ہے۔  
اسلامیہ یونیورسٹی آف بہاولپور: کل زیادہ سے زیادہ جرمانہ - /4000 روپے ہے۔ تفصیل درج ذیل ہے۔

1۔ اسلامیہ یونیورسٹی کے شعبہ جات میں داخلہ کے قواعد کی شق 9 کے تحت طالب علم اپنے سمسٹر کی فیس جمع کرانے کی مقررہ تاریخ کے بعد فیس لیٹ جمع کروانے پر پہلے 10 دن کے لیے - /1000 روپے، 20 دن تک لیٹ جمع کروانے پر - /2000 روپے جبکہ 30 دن لیٹ ہونے پر مبلغ - /4000 روپے بطور لیٹ فیس / جرمانہ کروانا ہوگی۔

2۔ 30 دن تک فیس جمع نہ کروانے پر متعلقہ شعبہ طالب علم کا داخلہ خارج کر دے گا اور داخلہ کی بحالی کے لیے - /4000 روپے مزید جمع کروانا ہونگے۔

یونیورسٹی آف انجینئرنگ اینڈ ٹیکنالوجی، لاہور: یو ای ٹی، لاہور میں بروقت فیس ادا نہ کرنے کی صورت میں یونیورسٹی ہذا طالب علم پر لیٹ فیس جرمانہ عائد کرتی ہے جو کہ کل فیس 30,000 فی سمسٹر کا 5 فیصد ہوتا ہے جو کہ فیس کی جمع کروانے کی آخری تاریخ کے بعد سے 30 دن تک لاگو ہوتا ہے۔ تاہم یہ جرمانہ اکثر اوقات طالب علم کی درخواست کو مد نظر رکھتے ہوئے وائس چانسلر معاف کر دیتے ہیں۔

گورنمنٹ کالج یونیورسٹی، لاہور: جی سی یونیورسٹی، لاہور میں اگر کوئی طالب علم مقررہ تاریخ تک فیس جمع نہیں کرواتا تو اس کو درج ذیل طریقہ کار کے مطابق جرمانہ کیا جاتا ہے۔

- 1۔ مقررہ تاریخ گزرنے کے دس یوم کے اندر: - /500 روپے
- 2۔ مقررہ تاریخ گزرنے کے دس یوم کے بعد: - /2000 روپے
- 3۔ مقررہ تاریخ گزرنے کے ایک ماہ بعد: - /5000 روپے

جرمانے یونیورسٹی کی فائن پولیسی کے مطابق وصول کیے جاتے ہیں۔

فاطمہ جناح ویمن یونیورسٹی، راولپنڈی: جامعہ فاطمہ جناح برائے خواتین، راولپنڈی میں طالبات کا فیس جمع کروانے کا دورانیہ چھ ہفتوں پر مشتمل ہوتا ہے پہلے تین ہفتے فیس بغیر کسی جرمانے کے جمع کی جاتی

ہے اور اس کے بعد اگلے تین ہفتے فیس بمعہ جرمانہ لی جاتی ہے جو کہ بالترتیب 500، 250 روپے اور 1000 روپے ہے اس کے علاوہ اگر کوئی طالبہ بروقت فیس جمع نہ کروا سکتی ہو تو یونیورسٹی اقساط میں فیس جمع کروانے کی سہولت بھی فراہم کرتی ہے جس کے لیے طالبہ کو درخواست جمع کروانی ہوتی ہے۔ بہاؤ الدین زکریا یونیورسٹی ملتان: اس ضمن میں عرض ہے کہ بہاؤ الدین زکریا یونیورسٹی، ملتان میں تعلیم کے دوران سمسٹر کی فیس تاخیر سے جمع کروانے پر طلباء سے کسی قسم کا کوئی جرمانہ نہیں لیا جاتا۔ یونیورسٹی آف ایجوکیشن، لاہور: یونیورسٹی آف ایجوکیشن، لاہور کے قواعد و ضوابط کے مطابق مقررہ تاریخ تک واجبات ادا نہ کرنے کی صورت میں متعلقہ طلبہ و طالبات سے مبلغ 200 روپے جرمانہ وصول کیا جاتا ہے۔ مزید برآں مقررہ تاریخ ختم ہونے کے 30 یوم کے اندر واجبات جرمانہ کی ادائیگی کے ساتھ ادا کیے جاسکتے ہیں۔

مندرجہ بالا قواعد و ضوابط یونیورسٹی آف ایجوکیشن لاہور کی سنڈیکیٹ سے منظور شدہ ہیں۔ دی ویمن یونیورسٹی، ملتان: یونیورسٹی آف ملتان کا قیام کچھ عرصہ پہلے ہی ہوا ہے جو کہ جنوبی پنجاب (جس کا شمار پسماندہ علاقوں میں ہوتا ہے) میں پہلی خواتین یونیورسٹی ہے جس کو مد نظر رکھتے ہوئے طالبات سے کوئی لیٹ فیس چارج نہیں لیے جاتے۔

لاہور کالج برائے خواتین یونیورسٹی، لاہور: دوران تعلیم کسی سمسٹر کی فیس بروقت ادا نہ کرنے کی صورت میں طالبات کو مختلف شرح کے مطابق جرمانہ کیا جاتا ہے۔ تفصیل درج ذیل ہے۔

مقررہ کردہ تاریخ کے بعد 15 دن تک: 150 روپے

16 دن سے 30 دن تک: 250 روپے

30 دن کے بعد: 500 روپے

مندرجہ بالا جرمانہ کو ہارڈ شپ بنیادوں پر معاف بھی کیا جاسکتا ہے۔

ہائی ٹیک یونیورسٹی ٹیکسلا: ہائی ٹیک یونیورسٹی ٹیکسلا میں مقررہ تاریخ کے بعد پہلے دس دن میں فیس جمع کروانے والے طالب علم / طالبہ سے باقی ماندہ فیس پر 5 فیصد اور دس دن سے بیس دن کے درمیان جمع کروانے والے سے باقی ماندہ فیس پر 10 فیصد اور بیس دن کے بعد دس ہزار روپے جرمانہ وصول کیا جاتا

ہے۔ دو ماہ کے بعد رجسٹریشن معطل کر دی جاتی ہے اور اس کی تجدید کے لیے فیس داخلہ مع باقی ماندہ فیس اور جرمانہ ادا کرنا ہوتا ہے۔

یونیورسٹی آف سینٹرل پنجاب، لاہور: میں ہر سمسٹر کے آغاز سے پہلے طلباء فیس کی پہلی قسط ادا کرتے ہیں اور ان کے فیس ادا کرنے پر ان کی حاضری کا کمپیوٹرائزڈ ریکارڈ شروع ہوتا ہے۔ دوسری قسط دو ماہ کے بعد جس کی تاریخ ادائیگی طالب علم کی پہلی ادائیگی کی رسید پر درج ہوتی ہے، وصول کی جاتی ہے۔ جو طالب علم دو ماہ کے بعد بھی دوسری قسط ادا نہیں کر سکتے ان کو مزید دو ہفتے کا وقت دیا جاتا ہے اور آخر کار فائنل امتحان سے پہلے تین ہفتوں کے اندر بالترتیب پانچ سو، ہزار اور دو ہزار روپے جرمانے کے ساتھ فیس ادائیگی کی اجازت دی جاتی ہے۔ تاہم اس کے باوجود فیس ادا نہ کرنے والے طلباء کو فائنل امتحان سے محروم ہونے اور سمسٹر ضائع ہونے سے بچانے کے لیے پانچ ہزار روپے جرمانہ کے ساتھ خصوصی اجازت برائے ادائیگی فیس دی جاتی ہے۔ حالانکہ فیس کی دوسری قسط دراصل پوری فیس کا حصہ ہوتی ہے جو طلباء کو سمسٹر شروع ہونے سے پہلے ادا کرنا ہوتی ہے۔

یہ طے شدہ طریقہ کار کا حصہ ہے۔ طلباء کو بار بار یاد دہانی کرائی جاتی ہے کہ وہ اپنی فیس مقررہ تاریخ پر ادا کر دیں۔ جب جرمانہ واجب الادا ہوتا ہے اس کے لیے اطلاع نامہ جاری کیا جاتا ہے

یونیورسٹی آف لاہور: فیس سے متعلق طالب علموں کو ایک عدد نوٹس کے ذریعے مطلع کیا جاتا ہے کہ ان کی فیس کب واجب الادا ہے۔ فیس کی ادائیگی کے لیے تقریباً دو ماہ کا عرصہ دیا جاتا ہے۔ وہ طالب علم جو ذاتی وجوہات کی بنیاد پر مقررہ وقت پر فیس ادا نہیں کرتے اور اپنی جائز مجبوری بیان کرتے ہیں انہیں فیس جمع کروانے کی تاریخ میں توسیع دے دی جاتی ہے اور کوئی جرمانہ وصول نہیں کیا جاتا۔ وہ طالب علم جو نہ تو وقت پر فیس جمع کرواتے ہیں اور نہ ہی کوئی توسیع لیتے ہیں انہیں دو سو روپیہ یومیہ کے حساب سے لیٹ فیس کی مد میں جرمانہ عائد کیا جاتا ہے جو کہ واجب الادا تاریخ کے بعد سے فیس دینے کی تاریخ تک لاگو کیا جاتا ہے

انسٹی ٹیوٹ آف سدرن پنجاب، ملتان: ادارہ ہذا کے قانون و ضبط کے مطابق ہر طالب علم کو ماہانہ یا سہ ماہی فیس کے لیے یکم تا دس تاریخ تک ادائیگی کی سہولت دی جاتی ہے اور اس دوران کوئی جرمانہ وصول

نہیں کیا جاتا البتہ اگلے ماہ یا سہ ماہی پر غیر ادا شدہ رقم کا پانچ فیصد بطور جرمانہ وصول کیا جاتا ہے۔ غیر ادا شدہ رقم پر جرمانہ کی شرح کم سے کم رکھی جاتی ہے تاکہ طالب علم کو احساس ہو کہ پرائیویٹ سیکٹر کے ادارے اپنی مدد آپ کے تحت چلائے جاتے ہیں اور وقت پر فیس کی ادائیگی کو یقینی بنانے اور فیس سمیٹ تمام معاملات پر چیک اینڈ بیلنس رکھنا ادارہ کے معاملات کو چلانے کے لیے ضروری ہے البتہ کسی طالب علم کی درخواست پر کچھ کیسز میں جرمانہ کی چھوٹ اور فیس کو وقت مقررہ کے بعد جمع کروانے کی سہولت بھی دی جاتی ہے۔

نیشنل کالج آف بزنس ایڈمنسٹریشن اینڈ اکنامکس، لاہور: نیشنل کالج آف بزنس ایڈمنسٹریشن اینڈ اکنامکس، لاہور میں ہر سمسٹر کی فیس تین اقساط میں وصول کی جاتی ہے۔ اگر ایک قسط ایک ہفتہ کی تاخیر سے ادا کی جائے تو جرمانہ ایک ہزار روپے وصول کیا جاتا ہے۔ اور اگر دو ہفتے یا اس سے زیادہ تاخیر ہو تو تین ہزار روپے جرمانہ وصول کیا جاتا ہے۔

گفٹ یونیورسٹی، گوجرانوالہ: گزارش ہے کہ اگر کوئی طالب علم اپنی فیس مقررہ وقت پر جمع نہیں کر پاتا تو مقرر کردہ تاریخ سے تاریخ ادائیگی تک یومیہ پچاس روپے بطور لیٹ فیس وصول کی جاتی ہے جس کا اطلاق رواں سمسٹر کے اختتام تک ہوتا ہے۔

یونیورسٹی آف مینجمنٹ اینڈ ٹیکنالوجی، لاہور: یونیورسٹی آف مینجمنٹ اینڈ ٹیکنالوجی، لاہور کی فیس اور ادائیگیوں کی قواعد و ضوابط اور طریقہ کار طے شدہ ہیں جن سے طلبہ و طالبات کو داخلے کے وقت آگاہ کیا جاتا ہے۔ داخلے کے علاوہ رہنمائے طلبہ و طالبات، سٹوڈنٹ ہینڈ بک میں فیس اور ادائیگیوں کا طریقہ کار درج ہوتا ہے۔ طلبہ و طالبات سے سہ ماہی بنیادوں پہ ہر سہ ماہی کی دس تاریخ تک فیس وصول کی جاتی ہے۔ ادائیگی نہ کرنے کی صورت میں طلبہ و طالبات سے سو روپے یومیہ جرمانہ وصول کیا جاتا ہے۔ ادائیگی کی معینہ تاریخ سے دس یوم قبل طلبہ و طالبات کو بذریعہ نوٹس اور ای میل فیس کی بروقت ادائیگی کے لیے متنبہ کیا جاتا ہے تاکہ طلبہ و طالبات غیر ضروری پریشانی میں مبتلا نہ ہوں۔ جرمانے کا مقصد سرمائے کا حصول نہیں بلکہ طلبہ و طالبات کو عملی زندگی میں نظم و ضبط کی اہمیت سے روشناس

کرانا ہے۔ اس لیے ضرورت مند اور اہل طلبہ و طالبات کے جرمانے معاف اور موخر بھی کیے جاتے ہیں۔

فارمن کر سچن کالج، لاہور: باوجود متعدد نوٹسز کے اور سمسٹر کی فیس تاریخ کے بڑھانے کی سہولت کے باوجود اگر فیس ادا نہ کی جائے تو طالب علم کو 5000 روپے جرمانہ ادا کرنا ہوتا ہے۔ یہ جرمانہ فیس کے ساتھ ادا کرنا ہوتا ہے۔

لاہور گیریشن یونیورسٹی، لاہور: اگر کوئی طالب علم سمسٹر کی فیس بروقت جمع نہ کروا سکے تو اس کو -/20 روپے یومیہ کے حساب سے جرمانہ کیا جاتا ہے، علاوہ ازیں ایک سمسٹر میں دو اقساط میں فیس جمع کروانے کی سہولت بھی فراہم کی جاتی ہے اور اگر کوئی طالب علم دونوں اقساط جمع نہ کروا سکے تو آخری تاریخ کے ایک ماہ گزرنے کے بعد -/2000 روپے جرمانہ وصول کیا جاتا ہے۔

(ب) پبلک اور پرائیویٹ سیکڑیونیورسٹیوں میں جرمانے کی رقم اور طریق کار کا تعین یونیورسٹی سینڈکیٹ اور بورڈ آف گورنر میں کیا جاتا ہے۔

### (تاریخ وصولی جواب 28 اپریل 2017)

پنجاب میں BISE کے چیئر مینوں سے متعلقہ تفصیلات

\*8728: ڈاکٹر سید وسیم اختر: کیا وزیر ہائر ایجوکیشن ازراہ نوازش بیان فرمائیں گے کہ:-

(الف) پنجاب میں کتنے BISE ہیں ان کے چیئر مین کون کون ہیں یہ کب سے مقرر کئے گئے ہیں ان کو مقرر کرنے کا کیا طریق کار ہے اور یہ کتنی مدت کے لئے تعینات کئے جاتے ہیں اور ہر چیئر مین نے یکم جنوری 2017 کو کل کتنی تنخواہ وصول کی اور کس کس مدد کتنے کتنے الاؤنس وصول کئے؟

(ب) ہر چیئر مین کی سرکاری گاڑی یکم جنوری 2016 سے یکم جنوری 2017 کتنے کلو میٹر چلی، کتنے اخراجات پٹرول کی مد میں ہوئے اور M/R میں کتنے اخراجات ہوئے اگر چیئر مین سرکاری گاڑی



ذاتی استعمال کرے تو فی کلو میٹر کتنی رقم سرکاری خزانے میں جمع کروانے پڑتے ہیں ہر چیئر مین نے کتنے کلو میٹر ذاتی گاڑی استعمال کی اور کتنی کتنی رقم سرکاری خزانہ میں جمع کروائی؟  
(تاریخ وصولی 2 فروری 2017 تاریخ ترسیل 10 اپریل 2017)

جواب

وزیر ہائر ایجوکیشن

(الف) اس وقت پنجاب میں کل 09 ثانوی و اعلیٰ ثانوی بورڈز کام کر رہے ہیں جن کی تفصیل ایوان کی میز پر رکھ دی گئی ہے۔

(ب) مطلوبہ تفصیل ایوان کی میز پر رکھ دی گئی ہے۔

(تاریخ وصولی جواب 28 اپریل 2017)

سرگودھا یونیورسٹی کے ملازمین کو ریگولر کرنے سے متعلقہ تفصیلات

\*8845: چودھری عامر سلطان چیمہ: کیا وزیر ہائر ایجوکیشن ازراہ نوازش بیان فرمائیں گے کہ:-

(الف) کیا یہ درست ہے کہ سرگودھا یونیورسٹی میں ملازمین گزشتہ کئی سالوں سے کنٹریکٹ / ڈیلی ویجز پر کام سرانجام دے رہے ہیں؟

(ب) کیا حکومت تمام ملازمین کو ریگولر کرنے کا ارادہ رکھتی ہے اگر ہاں تو کب تک ان کو ریگولر کر دیا جائے گا؟

(تاریخ وصولی 16 فروری 2017 تاریخ ترسیل 11 اپریل 2017)

جواب

وزیر ہائر ایجوکیشن

(الف) یونیورسٹی آف سرگودھا میں انتظامی امور کیلئے کل 1648 ملازمین تعینات ہیں جن میں سے 30% کنٹریکٹ جبکہ صرف 47 ملازمین ڈیلی ویجز پر کام کر رہے ہیں۔

یونیورسٹی آف سرگودھا میں بوقت ضرورت افراد کو کنٹریکٹ / ڈیلی ویجز پر مخصوص عرصہ کیلئے تعینات کیا جاتا ہے۔

(ب) یونیورسٹی آف سرگودھا میں کنٹریکٹ پر بھرتیاں Contract Appiontment Statutes 2005 جو کہ گورنر / چانسلر سے منظور شدہ ہے، کے قواعد و ضوابط کے تحت کی جاتی ہیں۔ قوانین کے تحت کنٹریکٹ ملازمین کو ریگولر کرنے کی کوئی شق نہ ہے تاہم یونیورسٹی ضرورت کے مطابق وقتاً فوقتاً بھرتیوں کیلئے اشتہارات شائع کرتی رہتی ہے جن پر یونیورسٹی میں پہلے سے موجود کنٹریکٹ یا ڈیلی ویجز پر کام کرنے والے ملازمین کو مکمل موقعہ مہیا کیا جاتا ہے۔ مستقبل قریب میں بھی اشتہار شائع کیا جائے گا جس کے تحت موجودہ کنٹریکٹ / ڈیلی ویجز ملازمین درخواست جمع کروانے اور مقابلہ میں شرکت کرنے کے حق بجانب ہوں گے۔

(تاریخ وصولی جواب 28 اپریل 2017)

وہاڑی:- گورنمنٹ پوسٹ گریجویٹ کالج فار بوائز میں اسامیوں اور بسوں سے متعلقہ تفصیلات

\*8847: محترمہ شمیدہ اسلم: کیا وزیر ہائر ایجوکیشن ازراہ نوازش بیان فرمائیں گے کہ:-

(الف) گورنمنٹ پوسٹ گریجویٹ کالج فار بوائز وہاڑی میں منظور شدہ اسامیاں کون کون سے مضامین کی کتنی کتنی ہیں اور کتنی اسامیاں خالی ہیں مکمل تفصیل فراہم کی جائے؟  
(ب) کالج ہذا میں موجود نان ٹیچنگ سٹاف کی تفصیل نیز خالی اسامیوں کی عمدہ دائرہ تفصیل سے آگاہ کیا جائے؟

(ج) کیا مذکورہ کالج کے طلباء کو پک اینڈ ڈراپ فراہم کرنے کیلئے حکومت کی جانب سے بسیں فراہم کی گئی ہیں تو کتنی؟

(د) مذکورہ کالج میں طلباء کی کل تعداد کتنی ہے؟

(تاریخ وصولی 16 فروری 2017 تاریخ ترسیل 11 اپریل 2017)

جواب

وزیر ہائر ایجوکیشن

(الف) گورنمنٹ پوسٹ گریجویٹ کالج فار بوائز و ہاڑی میں مضامین وائز منظور شدہ، پراسامیاں اور خالی اسامیوں کی مکمل تفصیل ایوان کی میز پر رکھ دی گئی ہے۔

(ب)

خالی اسامیاں (Vacant)	پراسامیاں (Working)	منظور شدہ اسامیاں (Sanctioned)	اسامی کا نام
1	0	1	لائبریرین
0	1	1	سپرٹنڈنٹ
1	0	1	ہیڈ کلرک
1	0	1	اکاؤنٹنٹ
0	2	2	سینئر کلرک
2	5	7	جونیئر کلرک
0	1	1	لائبریری کلرک
0	1	1	سینئر لیکچرار اسٹنٹ
8	0	8	لیکچرار اسٹنٹ
0	6	6	لیبارٹری اینڈنٹ
0	1	1	بیلدار
0	1	1	نائب قاصد
2	16	18	چوکیدار
0	1	1	وائز مین
0	1	1	خاکروب
14	46	60	ٹوٹل

(ج) جی ہاں۔ ایک بس طلباء کو پک اینڈ ڈراپ کرنے کے لیے موجود ہے۔

(د) کل تعداد 3156 ہے۔

(تاریخ وصولی 28 اپریل 2017)

لاہور:- سرکاری یونیورسٹیز میں مینارٹی کوٹہ سے متعلقہ تفصیلات

\*8908: جناب شہزاد منشی: کیا وزیر ہائر ایجوکیشن ازراہ نوازش بیان فرمائیں گے کہ:-

(الف) لاہور میں واقع سرکاری یونیورسٹیز میں مینارٹی کے لئے مختص 5 فیصد کوٹہ کی کتنی اسامیاں ہیں تفصیل یونیورسٹی وائز بتائیں؟

(ب) اس وقت ان یونیورسٹیز میں کتنے ملازمین مینارٹی کوٹہ کے تحت کام کر رہے ہیں ان کے نام،

عہدہ اور گریڈ بتائیں نیز کتنی اسامیاں ان یونیورسٹیز میں اس کوٹہ کی خالی ہیں؟

(ج) حکومت کب تک ان پر بھرتی کرنے کا ارادہ رکھتی ہے صرف مینارٹی کے لئے مختص کوٹہ کی تفصیل دی جائے؟

(تاریخ وصولی 7 مارچ 2017 تاریخ ترسیل 5 مئی 2017)

(جواب موصول نہیں ہوا)

میانوالی گورنمنٹ کالج برائے خواتین میں خالی اسامیوں سے متعلقہ تفصیلات

\*8918: محترمہ تمکین اختر نیازی: کیا وزیر ہائر ایجوکیشن ازراہ نوازش بیان فرمائیں گے کہ:-

میانوالی شہر میں واقع گورنمنٹ کالج برائے خواتین میں کیمسٹری کی سیٹ پچھلے چار سال سے

خالی ہے اس کی وجہ بیان کی جائے؟

(تاریخ وصولی 7 مارچ 2017 تاریخ ترسیل 5 مئی 2017)

جواب

وزیر ہائر ایجوکیشن

گورنمنٹ کالج برائے خواتین میں کیمسٹری کی دو سیٹیں سنکشنڈ ہیں۔ جن میں ایک لیکچرار

اور ایک اسٹنٹ پروفیسر کی سیٹ ہے۔ اور یہ دونوں سیٹیں پچھلے چار سال سے خالی پڑی ہیں کیونکہ

کیمسٹری کی واحد اسٹنٹ پروفیسر جو سال 2013 میں ریٹائر ہوئیں ان کی ریٹائرمنٹ کے بعد کسی

بھی نئی ٹیچر کی تعیناتی اس کالج میں نہ ہوئی۔ تاہم ہر سال کم از کم کیمسٹری کے مضمون میں دوسری ٹی  
 آئیز بھرتی کی جاتی ہیں، جس سے کلاسوں پر اثر نہیں ہوتا اور طالبات کی پڑھائی کا نقصان نہیں ہوتا۔  
 امسال بھی اس کالج میں کیمسٹری کی دوسری ٹی آئیز کلاسیں پڑھا رہی ہیں۔  
(تاریخ وصولی جواب 17 مئی 2017)

رائے ممتاز

سیکرٹری

لاہور

حسین بابر

17 مئی 2017ء

بروز جمعہ المبارک مورخہ 19 مئی 2017 کو محکمہ ہائر ایجوکیشن کے سوالات و جوابات کی فہرست اور  
نام اراکین اسمبلی

نمبر شمار	نام رکن اسمبلی	سوالات نمبر
1	ڈاکٹر سید وسیم اختر	8728-8727-8366-7291
2	جناب احسن ریاض فقیانہ	8461-8460
3	محترمہ حنا پرویز بٹ	8538
4	محترمہ گلناز شہزادی	8625
5	الحاج محمد الیاس چنیوٹی	8700-8699
6	چودھری عامر سلطان چیمہ	8845
7	محترمہ شمیلہ اسلم	8847
8	جناب شہزاد منشی	8908
9	محترمہ تمکین اختر نیازی	8918

بروز جمعہ المبارک مورخہ 19 مئی 2017 کے ایجنڈا سے جناب سپیکر کے احکامات پر زیر التواء سوال

برائے تفصیلی جواب

ٹوبہ ٹیک سنگھ:- پی ایس ٹی کالج کمالیہ سے متعلقہ تفصیلات

\*8460: جناب احسن ریاض فقیانہ: کیا وزیر ہائر ایجوکیشن ازراہ نوازش بیان فرمائیں گے کہ:-

(الف) کیا یہ درست ہے کہ پی ایس ٹی کالج کمالیہ کو ورچوئل یونیورسٹی کیمپس کی سہولیات فراہم کی گئی اور کب، کیا ساز و سامان فراہم کیا گیا اور لاگت کیا تھی؟

(ب) کیا یہ بھی درست ہے کہ ورچوئل یونیورسٹی کیمپس، پی ایس ٹی کالج کمالیہ میں آپریشنل نہ ہے اگر ہاں تو اس کی وجوہات کیا ہیں؟

(ج) کمپیوٹرز اور اے سی کہاں گئے، کیا پی سی، اے سی، ٹی وی کافرینکل چیک کیا گیا ہے؟

(د) کیا یہ بھی درست ہے کہ کسی کالج کے پرنسپل کو اپنے دفتر میں اے سی لگانے کی اجازت نہ ہے، اگر جواب اثبات میں ہے تو پرنسپل پی ایس ٹی کالج کمالیہ کئی سالوں سے حکومتی خرچ پر اپنے دفتر میں اے سی کیوں استعمال کر رہا ہے؟

(ه) کیا محکمہ / حکومت پرنسپل کے دفتر میں اے سی کے غیر قانونی استعمال کی رقم کی وصولی کا ارادہ رکھتا ہے اگر نہیں تو اس کی وجوہات کیا ہیں؟

(تاریخ وصولی 30 نومبر 2016 تاریخ ترسیل 21 فروری 2017)

جواب

وزیر ہائر ایجوکیشن

(الف) گورنمنٹ پی ایس ٹی پوسٹ گریجویٹ کالج کمالیہ کو ورچوئل یونیورسٹی کی سہولیات کبھی بھی فراہم نہیں کی گئیں۔ کالج انتظامیہ کی طرف سے ورچوئل یونیورسٹی کو چھٹی نمبر 317 مورخہ 07.07.2007 کے تحت الحاق کی درخواست کی گئی (کا پی ایوان کی میز پر رکھ دی گئی ہے) جس پر یونیورسٹی رجسٹرار نے لیٹر نمبر 5643 مورخہ 23.08.2007 کو الحاق کے لئے کچھ شرائط عائد کیں (چھٹی کی کا پی ایوان کی میز پر رکھ دی گئی ہے) جو کہ کالج کے لئے پوری کرنا ممکن نہ تھا جس بناء پر یہ کیمپس قائم نہیں ہوا لہذا ورچوئل یونیورسٹی کی طرف سے کسی قسم کا کوئی ساز و سامان فراہم نہیں کیا گیا۔

- (ب) یہ درست ہے کہ گورنمنٹ پی ایس ٹی پوسٹ گریجویٹ کالج کمالیہ میں ورچوئل یونیورسٹی کا کیمپس آپریشن نہ ہے جس کی وجوہات اوپر (الف) میں بیان کر دی گئی ہیں۔
- (ج) کالج میں کمپیوٹر، اے سی اور ٹی وی وغیرہ 2007 میں کالج کمپیوٹر لیب کے لئے خریدے گئے جس کے لئے گرانٹ حکومت پنجاب نے آرڈر نمبر SO (P-III) 1-175/2002 مورخہ 08.11.2007 کے تحت منظور کی (کاپی ایوان کی میز پر رکھ دی گئی ہے) اور یہ سارا سامان اس وقت کالج کمپیوٹر لیب میں موجود ہے۔ کالج کمپیوٹر لیب فنکشنل ہے اور اس سے انٹر، ڈگری، ایم۔ اے اور بی ایس کے طلبہ و طالبات مستفید ہو رہے ہیں نیز اس کی باقاعدہ فزیکل چیکنگ کی جاتی ہے۔
- (د) گورنمنٹ پی ایس ٹی پوسٹ گریجویٹ کالج کمالیہ میں پرنسپل کے دفتر میں پہلے سے اے سی لگا ہوا تھا لیکن یہ خراب ہونے کی وجہ سے کبھی بھی استعمال میں نہیں رہا۔
- (ه) چونکہ پرنسپل کے دفتر میں اے سی استعمال ہی نہیں ہوتا لہذا رقم کی وصولی کا کوئی جواز نہ ہے۔

(تاریخ وصولی جواب 28 اپریل 2017)